

# आष्टीचे भूमिपुत्र डॉ. शशिकांत टेकाडे यांची शिवसेना संभाजीनगर ग्रामीण 'डॉक्टर सेल'च्या अध्यक्षपदी निवड

खा.संदीपान भुमरे व आ.विलास भुमरे यांच्या आदेशानुसार नियुक्ती; आष्टी तालुक्यात आनंदाचे वातावरण



आष्टी | प्रतिनिधी

आष्टी तालुक्याचे भूमिपुत्र आणि सध्या छत्रपती संभाजीनगर जिल्ह्यातील पैठण तालुक्यातील बिडकीन येथे अवरित वैद्यकीय सेवा बजावणारे वैद्यकीय व्यावसायिक डॉ. शशिकांत टेकाडे यांची शिवसेना (एकनाथ शिंदे गट) संभाजीनगर ग्रामीण 'डॉक्टर सेल'च्या अध्यक्षपदी अत्यंत प्रतिष्ठेची निवड करण्यात आली आहे. छत्रपती संभाजीनगरचे खासदार संदीपान भुमरे आणि आमदार विलास भुमरे यांच्या विशेष आदेशानुसार ही अधिकृत निवड जाहीर करण्यात आली.

■ बाळासाहेबांच्या विचारांचा वारसा आणि निष्ठावंत शिवसैनिक

हिंदूहृदयसम्राट स्वर्गीय बाळासाहेब ठाकरे यांच्या विचारांनी प्रेरित होऊन डॉ. शशिकांत टेकाडे यांनी गेल्या अनेक वर्षांपासून वैद्यकीय सेवेलाच समाजसेवेचे माध्यम मानले आहे. वैद्यकीय व्यवसायासोबतच त्यांनी सामाजिक आणि संघटनात्मक क्षेत्रात अत्यंत उल्लेखनीय कार्य केले आहे. बिडकीन, कृष्णापूर या ग्रामीण भागासह संपूर्ण छत्रपती संभाजीनगर जिल्ह्यात त्यांनी एक आर्यासू, अत्यंत सेवाभावी आणि सर्वसामान्यांच्या अडीअडचणीला मध्यरात्रीही धावून जाणारा 'हक्काचा शिवसैनिक' अशी स्वतःची वेगळी ओळख निर्माण केली आहे.

■ आरोग्य क्षेत्रातील कार्याची दखल;

■ संघटनात्मक कामाला मिळणारा गती

आरोग्य क्षेत्रातील त्यांचे मोठे योगदान आणि

समाजातील तळागाळातील घटकांशी असलेला त्यांचा थेट व जिवाड्याचा संपर्क लक्षात घेऊन, शिवसेना पक्षनेतृत्वाने त्यांच्या खांद्यावर ही महत्त्वाची जबाबदारी सोपविली आहे. डॉ. टेकाडे यांच्या निवडीमुळे संभाजीनगर ग्रामीण भागातील डॉक्टरांचे प्रलंबित प्रश्न सुटण्यास मदत होईल, महायुती सरकारच्या माध्यमातून ग्रामीण भागात आरोग्यविषयक विविध शासकीय उपक्रम, मोफत शिबिरे आणि आरोग्य जन्मजाती मोहिमांना मोठी गती मिळेल, असा विश्वास व्यक्त होत आहे.

डॉ. शशिकांत टेकाडे हे जरी सध्या छत्रपती संभाजीनगर जिल्ह्यात आपल्या वैद्यकीय सेवेनिमित्त कार्यरत असले, तरी त्यांची मूळ नाळ आष्टी तालुक्याशी जोडलेली आहे.

आष्टीचे भूमिपुत्र म्हणून त्यांनी मिळवलेल्या या बहुमानामुळे आष्टी तालुक्याच्या शिरेचात मानाचा तुरा रोवला गेला असून, संपूर्ण तालुक्यात आनंदाचे वातावरण निर्माण झाले आहे.

■ राजकीय व सामाजिक क्षेत्रातील मान्यवरांकडून कौतुकाचा वर्षाव

डॉ. शशिकांत टेकाडे यांच्या या महत्त्वपूर्ण निवडीबद्दल आष्टी मतदार संघाचे आमदार सुरेश धस, नगराध्यक्ष जिया बेग, उपनगराध्यक्ष शैलेश सहस्रबुद्धे, माजी नगराध्यक्ष रंगनाथ अण्णा धोंडे, सरपंच अशोक मुळे, 'दैनिक झुंजारनेता'चे उपसंपादक तथा ज्येष्ठ पत्रकार उत्तम बोडखे यांच्यासह आष्टी परिसरातील सर्व पत्रकार बांधव, मित्रपरिवार, शिवसैनिक, नातेवाईक आणि हितचिंतकांनी त्यांचे अभिनंदन केले.

## आपली लेकरं गावच्या जिल्हा परिषद शाळेतच घाला

देऊळगाव (आदिनाथ ठोंबरे)

अलीकडच्या काळात ग्रामीण भागातील अनेक पालक आपल्या मुलांच्या शिक्षणासाठी, शहराच्या दिशेने धाव घेताना दिसत आहेत. हल्ली काय झालेय, गावकडच्या लोकांचा लई कल शहरातल्या शाळांकडे वाढलाय. आपलं पोरगं शहरातल्या इंग्लिश मिडीयमच्या शाळेत शिकतं, म्हणजे ते लई हुशार होणार, मोडें साहेब अधिकार होणार, असं अनेकांना वाटत असतं. सोन्याच्या ताटात वाढलेला घासच पौष्टिक असतो असे काही नाही. मातीच्या ताटातील भाकरी तिकीतच ताकद देत असते. त्याप्रमाणे शहरातील शाळेत शिकले म्हणून विद्यार्थी हुशार होतात असे काही नाही. बुद्धिमत्ता ही शाळेच्या भिंतीमध्ये नसते, तर ती विद्यार्थ्यांच्या जिद्दीत मेहनतीत आणि स्वप्नांच्या उंच भरारीत असते. शहरातील शाळेच्या भव्य इमारती, आकर्षक गणवेश, इंटरनेटची झळाळी, आणि आधुनिकतेचे चमकदार आवरण पाहून, अनेकांना वाटतं की यशाचा मार्ग फक्त शहरातील शाळेतूनच जातो. शहरातील शाळांची चमक दुरून मोहक वाटते परंतु "चमकणारी प्रत्येक गोष्ट सोनेच असते असे नाही". साखरेचा रंग पण पांढरा आहे,



आणि मिठाचा रंग पण पांढरा आहे. परंतु चव वेगवेगळी आहे. पण खरं सांगायचं तर शहरात शिकलं म्हणजे अक्कल जास्त येते, आणि गावात शिकलं म्हणजे अक्कल कमी पडते, असं काही नसतं बघा!.. कारण वाघाचं "पिल्लू जंगलातच मोठं होतं असतं, शहरात नाही". तसंच हुशारी शाळेच्या नावात नसतो, ती पोराच्या जिद्दीत अन् कष्टात असतो. आज जे मोठमोठे अधिकारी, डॉक्टर, इंजिनियर, शिक्षक, पोलीस, पी एस आय, झालेत, त्यातली कितीतरी माणसं गावच्या जिल्हा परिषद शाळेतूनच शिकूनच पुढं गेलीत. त्यावेळी ना इंग्लिश मिडीयमचा एवढा गवगवा

होता, ना मोठमोठ्या इमारती. पण मेहनत होती, चिकाटी होती अन् गुरूजींचं मोलाचं मार्गदर्शन होतं. शहरातल्या शाळेचा झगमगाट पाहून थुरू नका. शहरातील शाळेला हजारात फी आहे. परंतु ग्रामीण भागातील जिल्हा परिषद शाळेला कसलीही फी नाही. पितळ कितीबी घासलं तरी सोनं होत नसत. तसंच भारी इमारत, भारी फी अन् दोन शब्द इंग्लिश बोललं म्हणजेच भारी शिक्षण मिळतं, असं काही नसतं. गावच्या शाळेत पोरं आपल्या मातीत वाढतात, आपल्या माणसांत राहतात. संस्कार शिकतात. गुरूजींबी आयुलकीनं शिकवतात. प्रत्येक पोराकडं लक्ष देतात. तिथं फक्त पुस्तकातलं ज्ञान नाही, तर जगायची अक्कल बी मिळते. म्हणून शहराच्या नावाला थुरू नका. "ऊस वाकडा असला तरी रस गोडच असतो", तसंच गावची शाळा साथी असली तरी शिक्षण अन् संस्कारानं भारी असते. शाळा शहरातली का गावातली यापेक्षा, पोराच्या डोक्यात ज्ञान किती अन् मनात संस्कार किती, हे जास्त महत्त्वाचं! गावची शाळा वाचवा. गावची लेकरं घडवा. आपल्या मातीतूनच उद्याचे अधिकारी तयार करा...!... चटवृक्षाची उंची त्यांच्या फांद्यामुळे नसते, तर चटवृक्षाच्या मुळांच्या सामर्थ्यामुळे असते.

## कर्णबधिर विद्यार्थिनी शाश्वती कांबळेची यशोगाथा : जिद्द, चिकाटी आणि परिश्रमांच्या बळावर एसएससी बोर्डात प्रथम क्रमांक

परभणी | प्रतिनिधी

दिव्यांगत्व हे यशाच्या मार्गातील अडथळा नसून जिद्द, मेहनत आणि सातत्याच्या जोरावर कोणतेही ध्येय गाठता येते, हे स्व. रामराव कान्हेकर निवासी मूकबधिर विद्यालय, परभणी येथील विद्यार्थिनी शाश्वती माधव कांबळे (बिटू) हिने आपल्या उल्लेखनीय यशातून सिद्ध करून दाखविले आहे. कर्णबधिर दिव्यांगत्वावर मात करत शाश्वतीने दहावीच्या परीक्षेत घबघवीत यश संपादन करून एसएससी बोर्डात प्रथम क्रमांक मिळविल्याने तिच्यावर सर्व स्तरांतून अभिनंदनाचा वर्षाव होत आहे. शाश्वतीच्या या यशामुळे तिच्या आई-वडिलांची मान अभिमानाने उंचावली असून त्यांच्या डोळ्यांत आनंदशू तरळले आहेत. तिची जिद्द, कठोर परिश्रम, चिकाटी आणि सातत्यपूर्ण अभ्यास यांचे हे यशस्वी फलित असल्याची भावना व्यक्त होत आहे. या प्रसंगी तिचे कौतुक करताना मान्यवरांनी सांगितले की, दिव्यांगत्व हे यशाच्या आड येत नाही. सामान्य विद्यार्थ्यांप्रमाणेच शिक्षण घेऊन आणि ज्ञानाची कसोटी पार करत उल्लेखनीय यश मिळवित येते, याचे जिवंत उदाहरण शाश्वती आहे. तिच्या या यशाने समाजातील अनेक दिव्यांग विद्यार्थ्यांना नवी प्रेरणा मिळणार आहे.



शाश्वतीच्या सत्कारप्रसंगी पुढील शैक्षणिक वाटचालीसाठी तिला शुभेच्छा देण्यात आल्या. या यशामुळे तिच्यावर सामाजिक जबाबदारीही वाढली असून, भविष्यातही याच जिद्दीने प्रगती करत स्वतःचा, पालकांचा, शाळेचा आणि समाजाचा गौरव वाढवावा, अशी अपेक्षा व्यक्त करण्यात आली. संस्थेचे अध्यक्ष डॉ. मिलिंद कान्हेकर, शाळेचे मुख्याध्यापक आर. जी. सोनवणे, तसेच शिक्षक प्रसाद कुलकर्णी, के. एल. शिंदे, आर. डी. लासे, एस. डी. पोतभरे, ए. सी. हिंगोले, विठ्ठल घाटे, खरात सर,

आळणे सर, कुंडकर, आगळे, अमोल, लहू पांड्रे, राहुल राठोड, एस. पी. जायभाये, कोळेस्वर मंडम, असोलेकर मंडम, गवारी मंडम, गाजरे मंडम आणि कमल साळवे आदींनी शाश्वतीचे अभिनंदन करून तिच्या उज्वळ भवितव्यासाठी शुभेच्छा दिल्या. शाश्वती कांबळे हिच्या या उल्लेखनीय यशामुळे स्व. रामराव कान्हेकर निवासी मूकबधिर विद्यालय, परभणीच्या शिरेचात मानाचा तुरा खोवला गेला असून, तिची यशोगाथा अनेक विद्यार्थ्यांसाठी प्रेरणादायी ठरत आहे.

## शाळा सुरु होण्यापूर्वी अभिनव कार्यशाळा : डॉ. चंद्रशेखर मुरादे मार्गदर्शक

अमरावती | जून महिन्याच्या शेवटी विदर्भातील शाळा सुरु होणार आहेत. त्या दृष्टिकोनातून सुत्र व सुजाण पालकांना अध्यापकांना व विद्यार्थ्यांना योग्य ती दूरदृष्टी देण्याच्या दृष्टिकोनातून एका अभिनव व दिशादर्शक कार्यशाळेचे आयोजन करण्यात आले आहे. ही कार्यशाळा नेदरलँड फ्रान्स अयुधाबायी येथे कार्यरत असलेले जागतिक कीर्तीचे संशोधक व नवीन दृष्टी देणारे डॉ. चंद्रशेखर मुरादे हे घेणार आहेत. या कार्यशाळेचे आयोजन अमरावती परतवाडा रोडवरील वलगाव येथील सिककी रिसॉर्ट मधील वातानुकूलित

कृषी भवन येथे करण्यात आले आहे. डॉ. पंजाबराव देशमुख आयएस अर्कडमी मिशन आयएस व प्रेमकिशोर सिककी चॅरिटेबल ट्रस्ट यांच्या संयुक्त विद्यमाने या कार्यक्रमाचे आयोजन केले आहे. या कार्यशाळेमध्ये नोंदणी केलेल्या प्रतिनिधींना प्रवेश देण्यात येईल. या कार्यशाळेमध्ये वर्ग पाच ते वर्ग 10 या वर्गातील विद्यार्थी त्यांचे पालक व शिक्षक सहभागी होऊ शकतात. या कार्यशाळेला प्रथम येणाऱ्या 50 प्रतिनिधींना प्रवेश देण्यात येणार आहे. त्यासाठी इच्छुक पालकांनी अध्यापकांनी व विद्यार्थ्यांनी अग्रिम

नोंदणीसाठी मिशनचे संचालक प्रा. डॉ. नरेशचंद्र काठोळे यांच्याशी 9890967003 या क्रमांकावर संपर्क साधावा. ही कार्यशाळा रविवार दिनांक 14 जून रोजी सकाळी 11 ते एक अशा दोन तासांची असणार आहे. ह्या दूरदृष्टी देणाऱ्या कार्यशाळेचा लाभ पालकांनी शिक्षकांनी व विद्यार्थ्यांनी घ्यावा असे आवाहन मिशनचे संचालक प्रा. डॉ. नरेशचंद्र काठोळे व प्रेमकिशोर सिककी चॅरिटेबल ट्रस्टचे संचालक श्री सचिन माळकर यांनी एका संयुक्त पत्रकातून केलेली आहे.

## लोकरंजन

### "बेवारस - सत्य एका वळणावरचं" चित्रपटाचा टीजर लाँच

मराठी रंगभूमी, मराठी-हिंदी चित्रपटसृष्टीतील महान अभिनेते, दिग्गज विक्रम गोखले यांचा अखेरचा चित्रपट असलेल्या "बेवारस सत्य एका वळणावरचं" या चित्रपटाचा टीजर लाँच करण्यात आला आहे. अतिशय हृदयस्पर्शी कथानक, उत्तम स्टारकास्ट टीजरमध्ये दिसत आहे. २५ जून रोजी हा चित्रपट संपूर्ण जगभरात प्रदर्शित होणार आहे. हरिणी प्रॉडक्शन्स निर्मित "बेवारस सत्य एका वळणावरचं" या चित्रपटाची कथा विजय राणे आणि दिग्दर्शन विजय राणे व सौ. रिया कुमार यांचे आहे. चित्रपटात विक्रम गोखले यांच्यासह तेजस्विनी पंडित, रोहिणी हट्टंगडी, उषा नाईक, निहार गिते, ऋतुजा बागवे, उदय टिकेकर, श्रांजित मराठे, आदित्य देशमुख यांच्या प्रमुख भूमिका आहेत. अनाथालय चालवणाऱ्या तत्त्वनिष्ठ आबाजींची भूमिका विक्रम गोखले यांनी साकारली आहे. पायाने अंध असलेल्या एका अनाथ मुलाचा कोर्टकचेरी संपर्क याची कहाणी बेवारस या चित्रपटात पाहायला मिळणार आहे. सामाजिक परिस्थितीचा पदरही या कथानकाला आहे. यात विक्रम गोखले यांच्या आर्त, भावनिक अभिनयाची झालक टीजरमध्ये दिसते. हृदयस्पर्शी कथानक, उत्तम स्टारकास्टमुळे प्रेक्षकांना दमदार अभिनयाची पर्वणी मिळणार असल्याचा विश्वास टीजरमुळे निर्माण झाला आहे.



### क्राइम थ्रिलर 'राख' चा थरारक ट्रेलर प्रदर्शित

भारतातील सर्वात लोकप्रिय मनोरंजन फ्लॅटफॉर्म, प्राइम व्हिडिओने, त्यांच्या आगामी प्राइम ओरिजिनल इन्व्हेस्टिगेटिव्ह क्राइम थ्रिलर 'राख'चा थरारक ट्रेलर प्रदर्शित केला. या काल्पनिक मालिकेचे दिग्दर्शन आणि कार्यकारी निर्मिती प्रोसिड रॉय यांनी केली असून, अनुषा नंदकुमार आणि संदीप साकेत यांनी तिची निर्मिती. लेखन आणि सह-दिग्दर्शन केले आहे, ट्रेलरमध्ये एका क्रूर आणि अकल्पनीय गुन्ह्याची झलक पाहायला मिळते, जो केवळ पीडितांच्या कुटुंबांनाच उद्ध्वस्त करत नाही, तर अस्तित्वात असलेल्या हिंसाचार आणि मानवी अधःपतनाची विचलित करणारी खोली देखील उघड करतो. या मालिकेत सोनाली बेंद्रे, अली फजल आणि आमिर बशीर मुख्य भूमिकेत असून, आकाश मखिजा, रमणदीप यादव, दिव्या शर्मा, विवान शर्मा, अंशुल चौहान, राकेश बेदी आणि दिव्येंदू भट्टाचार्य महत्त्वपूर्ण भूमिकांमध्ये आहेत. 'राख' हा चित्रपट १२ जून रोजी भारतात आणि जगभरातील २४० हून अधिक देशांमध्ये व प्रदेशांमध्ये केवळ प्राइम व्हिडिओवर प्रदर्शित होणार आहे.



### नाट्यरंग : कॉफीशॉप मध्ये मिळाली "बनवाबनवी" नाटकाची ऑफर

एका वेगळ्या प्रोजेक्टच्या मिटिंगसाठी मी एका कॉफी शॉपमध्ये गेले होते. तो प्रोजेक्ट तर झाला नाही. पण बाजूच्याच टेबलावर मला माझा मित्र आणि प्रभात थिएटर्स चा निर्माता हर्षद कठापूरकर भेटला आणि त्याने मला "बनवाबनवी" नाटक लिहिण्यासाठी आणि दिग्दर्शन करण्यासाठी विचारलं!मगंत म्हणून दिलेला तो होकार आयुष्य बदलणाऱ्या प्रवासाची सुरुवात ठरेल, याची तेव्हा कल्पनाही नव्हती. गेली १५ वर्षे अभिनेता म्हणून रंगभूमीवर काम करताना मला वाटायचं की नाटक कसं घडतं हे मला पूर्णपणे

सत्यात उतरवण्याची जिद्द. मराठी रंगभूमीवर कॅटेट क्रिएटर्सना केंद्रस्थानी ठेवून उभं राहणारं हे पहिलंच नाटक. शंतनू रांगणेकर वागळता बाकी सर्व कलाकार माझ्यासाठी नवीन होते आणि मी त्यांच्यासाठी. सगळेजण मला विचारत होते, "सर, माझं पात्र कसं आहे?" "माझा रोल काय आहे?" आणि माझ्याकडे उत्तर म्हणून फक्त एकच गोष्ट होती... "थोडा विश्वास ठेवा. पण त्या सगळ्यांमध्ये एक गोष्ट समान होती, अटळ जिद्द! आणि तिथून सुरु झाला "बनवाबनवी" चा खरा प्रवास.



माहिती आहे. पण "बनवाबनवी"ने माझ्या अनेक ठाम समजुती अक्षरशः मोडून काढल्या. मुहूर्ताच्या दिवशी माझ्यासमोर फक्त एकच गोष्ट होती. एका कोऱ्या कागदावर लिहिलेलं "बनवाबनवी" हे नाव. कथा नव्हती. पात्रं नव्हती. संवाद नव्हते. होतं फक्त एक स्वप्न... आणि ते

### टेलीरंग : स्त्रीशक्तीची कहाणी 'कृष्णाईच्या लेकी' 15 जूनपासून डी मराठीवर

समाजाने घालून दिलेल्या चौकटी मोडून स्वतःचा मार्ग निर्माण करणाऱ्या एका आईची आणि तिच्या मुलींची ही प्रेरणादायी गोष्ट अनेकांना विचार करायला भाग पाडेल. ही कथा आहे कृष्णाईची, जी आयुष्यातील अनेक संकटांचा सामना करत आपल्या मुलींना योग्य संस्कार, शिक्षण आणि आत्मविश्वास देऊन घडवते. मुलींचे जन्माला मला वाटायचं की नाटक कसं घडतं हे मला पूर्णपणे

कमी लेखल गेले. मात्र या सर्व परिस्थितींमध्येही कृष्णाई कधीच खचत नाही. मुलगा नसल्यामुळे खोचे मूल्य कमी होत नाही, तर मुलीही मुलांइतक्याच सक्षम असतात, हा विश्वास ती आपल्या कुतीतून सिद्ध करते. कृष्णाईच्या तीन मुलींचा प्रवास या मालिकेचा केंद्रबिंदू आहे. मोठी मुलगी शारदा शांत, संयमी आणि आईप्रमाणे समजूतदार होती.

संकलन - संयोजन : सुबोध रणशेखरे



## तांदुळजा खुल्या क्रिकेट स्पर्धेतील आमदार चषक तिरंगा क्रिकेट क्लब मसला संघाने पटकावला

### यशस्वी संघांना भाजपा नेते आ. रमेशआप्पा कराड यांच्या हस्ते बक्षीस वितरण

लातूर | प्रतिनिधी

लातूर ग्रामीण विधानसभा मतदार संघाचे कार्यसम्राट आमदार श्री रमेशआप्पा कराड यांच्या जन्मदिनानिमित्ताने लातूर तालुक्यातील मौजे तान्दुळजा येथे आयोजित करण्यात आलेल्या आमदार चषक खुल्या टेनिस बॉल क्रिकेट स्पर्धेत मसला येथील तिरंगा क्रिकेट क्लब सर्वप्रथम विजेता ठरला असून या स्पर्धेतील प्रथम, द्वितीय आणि तृतीय संघांना बक्षीस वितरण करण्यात आले.

लातूर तालुक्यातील मौजे तान्दुळजा येथे आ. रमेशआप्पा कराड यांच्या जन्मदिनानिमित्ताने मोठ्या उत्साहाच्या वातावरणात आमदार चषक खुल्या टेनिस बॉल क्रिकेट स्पर्धा झाल्या. या स्पर्धेत तब्बल ३२ संघांनी सहभाग घेतला होता. यशस्वी संघांना लातूर येथील भाजपाच्या संवाद कार्यालयात भाजपाचे नेते आ. रमेशआप्पा कराड यांच्या हस्ते रोख पारितोषिक, चषक, मेडल आणि सन्मानपत्राचे वितरण करण्यात आले. याप्रसंगी संगायो समिती अध्यक्ष बन्सी भिसे, भाजपाचे मंडळ अध्यक्ष प्रताप पाटील, सुरज शिंदे, अशोक सावंत, भैरवनाथ पिसाळ, बाबा भिसे आदींची प्रमुख उपस्थिती होती. या प्रसंगी स्पर्धेतील यशस्वी खेळाडूंचे आ. कराड यांनी कौतुक केले.

आ. रमेशआप्पा कराड यांच्या हस्ते स्पर्धेतील यशस्वी प्रथम क्रमांक तिरंगा क्रिकेट क्लब मसला ३१ हजार रुपये व चषक, द्वितीय



क्रमांक श्री गणेशा क्रिकेट क्लब कानडी बोरगाव २१ हजार रुपये व चषक, तृतीय पारितोषिक कॉमन वेल्थ क्रिकेट क्लब बोरडा ११ हजार रुपये व चषक मॅन ऑफ द सिरीज राहुल राठोड, मॅन ऑफ द

मॅन सघामान सोनटक्के बेस्ट विकेट किपर विजय आल्टे यांना पारितोषिक वितरण करण्यात आले. यावेळी अंकुश गणगे, संतोष गायकवाड, नरेंद्र अल्टे, रामहरी भिसे, सचिन कांबळे, नुरखा पठाण,

विष्णू कसबे, बाबा नवगिरे, विभीषण शिंदे, शैलेश कसबे यांच्यासह विजयी तिन्ही संघातील खेळाडू व क्रीडा प्रेमी मोठ्या संख्येने उपस्थित होते.

## वाढदिवसाचा अनोखा उत्साह गावकऱ्यांकडून गोविंद पांडुरंग ढाकणे यांच्यावर शुभेच्छांचा वर्षाव!



प्रवासादरम्यान यात्रेतील एका विशेष घडामोडीने सर्वांचे लक्ष वेधून घेतले. यात्रेच्या मार्गावरच वाढदिवस साजरा करण्यात आला. यावेळी उपस्थित प्रत्येकाने अतिशय उत्साहात आणि आपुलकीने त्यांना वाढदिवसाच्या मनःपूर्वक शुभेच्छा दिल्या. वाढदिवसाचा हा आनंद द्विगुणित करण्यासाठी प्रत्येकाने त्यांच्यासोबत आठवणीचे फोटो आणी सेल्फी घेतले. हा आनंदाचा क्षण आणि शुभेच्छांचे फोटो सध्या शिवसेना वर्तुळात तसेच कोशल मीडियावर प्रचंड व्हायरल होत असून, राजकीय व सामाजिक स्तरातूनही त्यांच्यावर शुभेच्छांचा वर्षाव होत आहे.

## अल्पवयीन मुलींच्या अपहरण प्रकरणात आरोपीला पाठीशी घातल्याचा आरोप; आष्टी तहसील कार्यालयासमोर पीडित मातेचे आमरण उपोषण

आष्टी | प्रतिनिधी

लम्नाचे आमिष दाखवून अल्पवयीन मुलीला पळवून नेल्याप्रकरणी अंधोरा पोलिसांकडून मुख्य संशयित आरोपीला पाठीशी घातले जात असल्याचा गंभीर आरोप करत, गडखेल येथील पीडित मातेसह कुटुंबियांनी आज, ११ जून रोजी सकाळी आष्टी तहसील कार्यालयासमोर आमरण उपोषण सुरू केले आहे. सोनाली सुभाष आहरेकर असे उपोषणास बसलेल्या आईचे नाव असून, या आंदोलनामुळे आष्टी तालुक्यात मोठी खळबळ उडाली आहे.

मिळालेल्या माहितीनुसार, गडखेल येथील रहिवासी असलेल्या सोनाली आहरेकर यांच्या अल्पवयीन मुलीला गत ३० मे २०२६ रोजी मौजे तागडखेल येथील रहिवासी केशव गव्हाणे याचा मुलगा शिवम केशव गव्हाणे याने लम्नाचे आमिष दाखवून फुस लावून पळवून नेले. या घटनेनंतर पीडित मातेने तातडीने अंधोरा पोलिस ठाण्यात धाव घेऊन शिवम गव्हाणे याच्याविरोधात लेखी फिर्याद दिली होती. मात्र, अंधोरा पोलिसांनी मुख्य संशयित आरोपीचे नाव माहित असूनही जाणीवपूर्वक त्याला गुन्हातून वाचवले आणि अज्ञात इस्माविरुद्ध गुन्हा रजिस्टर नंबर १७२/२०२६ नुसार गुन्हा दाखल केला, असा आरोप उपोषणकर्त्या महिलेने केला आहे.

गुन्हा दाखल झाल्यापासून पीडित कुटुंब



दररोज अंधोरा पोलिस ठाण्यात चकरा मारत असून मुलीचा शोध घेण्याची विनंती करत आहे. मात्र, पोलिस कर्मचारी या गंभीर घटनेची दखल घेत नसून संशयित शिवमच्या नातेवाईकांची साथी चौकशी देखील करायला तयार नाहीत. त्यातच, 'जर पोलिसांतील गुन्हा मागे घेतला, तरच तुमची मुलगी तुमच्या ताब्यात परत देऊ', असा निरोप शिवम गव्हाणे याचे कुटुंबीय हस्ते-परहस्ते पीडित कुटुंबाला पाठवून उघड धमकी देत आहेत. या धमकीबाबतही अंधोरा पोलिसांना माहिती देण्यात आली, परंतु पोलिसांनी त्याकडे पूर्णपणे दुर्लक्ष केले. मुलीचा शोध लागत नसल्याने आणि

पोलिसांच्या अशा हिंसाळ व निष्काळजी कारभारामुळे आहरेकर कुटुंब सध्या तीव्र मानसिक तणावाखाली आहे. अंधोरा पोलिसांकडून आता न्याय मिळण्याची कोणतीही आशा उरली नसल्याने, अखेर हाताश होऊन सोनाली आहरेकर यांनी आजपासून आष्टी तहसील कार्यालयासमोर आमरण उपोषण सुरू केले आहे. जोपर्यंत मुलीचा सुरक्षित शोध लागत नाही आणि दोषीवर कडक कारवाई होत नाही, तोपर्यंत उपोषण मागे न घेण्याचा पवित्रा पीडित कुटुंबाने घेतला असून, आता प्रशासन यावर काय पावले उचलणार याकडे सर्वांचे लक्ष लागले आहे.

## बीबीएफ यंत्राद्वारे पेरणी केल्यास उत्पादन वाढीस मदत; शेतकऱ्यांनी बीबीएफने पेरणी करावी - विजयकुमार पवार

अंबाजोगाई | प्रतिनिधी :

अंबाजोगाई तालुक्यातील शेतकऱ्यांनी खरीप हंगामातील पेरणी करताना बीबीएफ यंत्राचा वापर करावा, असे आवाहन तालुका कृषी अधिकारी विजयकुमार पवार यांनी केले आहे. बदलत्या हवामान परिस्थितीचा विचार करता आधुनिक तंत्रज्ञानाचा अवलंब करून शेती करणे ही काळाची गरज असल्याचे त्यांनी सांगितले.

सध्या खरीप हंगामाची तयारी सुरू असून अनेक भागांत पावसाने हजेरी लावली आहे. मात्र, केवळ पाऊस पडल्यामुळे घड्याईने पेरणी न करता शेतामध्ये पेरणीयोग्य ओलावा निर्माण झाल्यानंतरच पेरणी करावी, असा सल्लाही कृषी विभागाने शेतकऱ्यांना दिला आहे. योग्य ओलावा नसताना केलेली पेरणी उगवण कमी होण्यास कारणीभूत ठरू शकते, असेही पवार यांनी नमूद केले.



बीबीएफ पद्धतीमध्ये शेतात उंच वाफे आणि सन्या तयार करून पेरणी केली जाते. त्यामुळे पावसाचे अतिरिक्त पाणी सन्यामधून सहज निघून जाते. परिणामी पाणथळ शास्वत शेतीसाठी बीबीएफ तंत्रज्ञान प्रभावी ठरत असल्याचे कृषी विभागाने स्पष्ट केले आहे.

सोयाबीन, तूर, मूग, उडीद यांसारख्या पिकांसाठी ही पद्धत अत्यंत उपयुक्त ठरत असल्याचे कृषी तज्ज्ञांचे मत आहे. तालुका कृषी अधिकारी विजयकुमार पवार यांनी सांगितले की, बीबीएफ पद्धतीचा अवलंब केल्यास पिकांची उगवण एकसारखी होते. पावसाच्या पाण्याचा योग्य निचरा झाल्यामुळे अतिवृष्टीच्या काळात पिकांचे नुकसान कमी होते. तसेच जमिनीतील ओलावा संतुलित राहिल्यामुळे पिकांची वाढ चांगली होते आणि उत्पादन वाढीस मदत मिळते.

याशिवाय या पद्धतीमध्ये तण नियंत्रण करणे सोपे जाते. आंतरमशागत व इतर कृषी कामे सुलभपणे करता येतात. त्यामुळे मजुरी खर्चात बचत होऊन शेती अधिक क्रियायतशीर बनते. हवामान बदलाच्या पार्श्वभूमीवर शास्वत शेतीसाठी बीबीएफ तंत्रज्ञान प्रभावी ठरत असल्याचे कृषी विभागाने स्पष्ट केले आहे.

## मोफत सोयाबीन बियाणे वाटपात गोंधळ? आष्टीत छोट्या शेतकऱ्यांवर अन्याय झाल्याची चर्चा

फडणवीस-शिंदे सरकारची योजना कागदावरच ? पात्र शेतकरी वंचित राहिल्याचा आरोप; कृषी विभागाच्या कारभारावर प्रश्नचिन्ह

आष्टी | प्रतिनिधी:

शेतकऱ्यांना दिलेला देण्यासाठी राज्य शासनाने मोठ्या गाजावाजात मोफत सोयाबीन बियाणे वाटप योजना राबवली. मात्र आष्टी तालुक्यात या योजनेची अंमलबजावणी वादाच्या भोवऱ्यात सापडली असून, छोट्या व अल्पभूधारक शेतकऱ्यांवर अन्याय झाल्याची जोरदार चर्चा तालुकाभर सुरू आहे. शासनाने शेतकऱ्यांच्या हितासाठी कोट्यवधी रुपयांचा निधी खर्च करून उपलब्ध करून दिलेले बियाणे प्रत्यक्षात पात्र लाभार्थ्यांपर्यंत पोहोचले की नाही, याबाबत गंभीर प्रश्न उपस्थित होत आहेत.

ऑनलाईन नोंदणी करूनही अनेक शेतकरी कृषी कार्यालयाच्या दारातून रिकाम्या हाताने परतल्याचे बोलले जात आहे. विशेष म्हणजे, छोट्या सातबारा असलेल्या शेतकऱ्यांना "नियम" आणि "पॅकिंग" यांसारखी कारणे सांगून बियाणे नाकारण्यात आल्याची चर्चा नागरिकांमध्ये रंगली आहे. त्यामुळे शासनाच्या कल्याणकारी योजनेचा लाभ नेमका कोणाला मिळाला, असा सवाल उपस्थित केला जात आहे.

काही शेतकऱ्यांच्या म्हणण्यानुसार, मोठ्या जमीनधारकांना सहजपणे बियाणे मिळाले; मात्र अल्पभूधारक आणि फेडून क्षेत्र असलेल्या शेतकऱ्यांना पॅकेट फोडून आवश्यक प्रमाणात बियाणे देण्याऐवजी सरळ परत पाठविण्यात आले. त्यामुळे "शेतकरी हिताची योजना" प्रत्यक्षात छोट्या शेतकऱ्यांसाठीच बंद दार ठरली का, असा प्रश्न उपस्थित केला जात आहे. दूरवरून प्रवास करून आलेल्या शेतकऱ्यांना तास-तास प्रतीक्षा करूनही बियाणे मिळाले नाही, अशी नाराजी व्यक्त होत आहे. काही

बियाणे अनुदान योजना  
मोफत वाटप 2026  
100% अनुदान

चौकशी समिती नेमण्याची मागणी

या संपूर्ण प्रकरणाची सखोल चौकशी करण्यासाठी उच्चस्तरीय समिती नेमावी, अशी मागणी आता तालुक्यातून होत आहे. वितरण प्रक्रियेत निष्काळजीपणा, पक्षपात किंवा प्रशासकीय त्रुटी आढळल्यास संबंधित अधिकारी आणि कर्मचाऱ्यांवर कठोर कारवाई करण्यात यावी, अशीही मागणी शेतकरी वर्गातून होत आहे.

शेतकऱ्यांचा संताप उफाळला

"ऑनलाईन अर्ज केला, कागदपत्रे पूर्ण होती, तरी बियाणे मिळाले नाही. दूरवरून आलो पण रिकाम्या हाताने परत जावे लागले. नियमांचे कारण सांगून आम्हाला नाकारण्यात आले."

वितरण प्रक्रियेत पारदर्शकता का दिसली नाही ? आता शासन उत्तर देणार का ?

राज्य शासनाच्या महत्वाकांक्षी योजनेच्या अंमलबजावणीवरच प्रश्नचिन्ह निर्माण झाल्याने आष्टी तालुक्यातील शेतकरी उत्तरांच्या प्रतीक्षेत आहेत. शासनाच्या नावाने आलेले बियाणे खरोखर गरजू आणि पात्र शेतकऱ्यांपर्यंत पोहोचले की कागदोपत्रीच वितरण पूर्ण झाल्याचे दाखविण्यात आले, याची वस्तुस्थिती समोर येणे आवश्यक असल्याचे मत व्यक्त होत आहे. मोफत बियाणे वाटपाच्या नावाखाली जर छोट्या शेतकऱ्यांवर अन्याय झाला असेल, तर ही केवळ प्रशासकीय चूक नसून शेतकरी हिताच्या योजनेवरील विश्वासाला तडा देणारी बाब ठरेल, अशी तीव्र प्रतिक्रिया तालुक्यातून उमटत आहे.

टिकाणी लाभार्थी निवडीच्या निकषाबाबतही जोर धरू लागली आहे. शेतकरी संघटना आणि संभ्रमाचे वातावरण निर्माण झाल्याचे बोलले जात आहे. तालुक्यात किती बियाणे प्राप्त झाले ? किती वितरित झाले ? किती शिल्लक आहे ? किती अर्जदार पात्र होते ? किती जणांना लाभ नाकारण्यात आला ? या सर्व प्रश्नांची अधिकृत माहिती कृषी विभागाने तातडीने सार्वजनिक करावी, अशी मागणी आता

जोर धरू लागली आहे. शेतकरी संघटना आणि नागरिकांच्या मते, शासनाने पाठविलेल्या बियाण्यांचे वितरण पारदर्शक पद्धतीने झाले असल्यास आकडेवारी जाहीर करण्यास कोणतीही अडचण नसावी. मात्र माहिती देण्याबाबत होत असलेला विरलंब संशय अधिक गडद करत असल्याची चर्चा आहे.